

आना प्रयो. वह छत पर से नीचे गिर गया। 4. खड़े रहने में असमर्थ होकर जमीन पर आ जाना प्रयो. भूकंप आने पर मकानों का गिरना आवश्यक है 5. अवनति पर होना, हासोन्मुख होना 6. जलधारा का जलाशय में मिलना प्रयो. गंगा हजारों मील चलकर समुद्र में गिरती है 7. शक्ति, स्थिति, मूल्य आदि का कम या मंदा होना प्रयो. वह अपने समाज की दृष्टि में गिर गया, बीमारी के कारण उसका शरीर गिर गया, मुद्रास्फीति से बाजार भाव गिर गया 8. किसी पदार्थ को लेने के लिए तेजी से बढ़ना प्रयो. कबूतर को देखते ही बाज उस पर गिर पड़ा 9. जीर्ण होने पर वस्तु का स्थान से हट जाना या निकल जाना प्रयो. बीमारी के कारण उसके सभी बात गिर गए 10. ऐसा रोग जो दिमाग से नीचे की ओर आता है मुहा. गिरकर सौदा करना- दबाव के साथ सौदा करना, मामला हल करना।

गिरनार पुं. (तद्.) जैनियों का एक पवित्र तीर्थ टि. यह गुजरात में जूनागढ़ के निकट पर्वत पर स्थित है इसे रैवतक पर्वत भी कहते हैं।

गिरनारी वि. (तद्.) गिरनार पर्वत का निवासी।

गिरफ्त स्त्री. (फा.) 1. पकड़ 2. गलती पकड़ना 3. आपत्ति, एतराज 4. अधिकार, कब्जा 5. चंगुल में आना।

गिरफ्तार वि. (फा.) 1. जुर्म आदि करने के कारण पकड़ा हुआ 2. कष्ट आदि संकट से ग्रसा हुआ, ग्रस्त।

गिरफ्तारी स्त्री. (फा.) 1. गिरफ्तार करना या होना, कैद मुहा. गिरफ्तारी निकलना- बारंट निकलना।

गिरबान पुं. (फा.) गर्दन, गला।

गिरमिट पुं. (अं.) 1. इकरारनामा, प्रतिज्ञा पत्र, शर्तनामा 2. लकड़ी लोहे आदि में छेद करने वाला बड़ा बरमा।

गिरमिटिया पुं. (देश.) अंग्रेजी शासनकाल में शर्त के साथ किसी उपनिवेश में गया हुआ भारतीय मजदूर जैसे- गिरमिटिया-प्रथा।

गिरवाना प्रे.क्रि. (देश.) गिराने का काम दूसरे से कराना 2. किसी को कोई चीज गिराने में प्रवृत्त करना।

गिरवार पुं. (तद्.) बड़ा पहाड़।

गिरवी स्त्री. (फा.) बंधक, रेहन वि. 1. बंधक संबधी 2. ऋण आदि लेने के लिए जिसे बंधक रखा गया हो।

गिरस्ती स्त्री. (तद्.) दे. गृहस्थी।

गिरह स्त्री. (फा.) 1. गाँठ, ग्रंथि, गुथी 2. जेब, खीसा, खरीता 3. दो पोरों के जुड़ने का स्थान 4. एक माप जो सवा दो इंच के बराबर होती है 5. कुश्ती का एक पेंच मुहा. गिरह खोलना- गाँठ खोलना, मन से बुराई दूर करना; गिरह पड़ना- गाँठ पड़ना, भेद पैदा होना; गिरह बाँधना- मन में बैठा लेना।

गिरहकट वि. (फा.+हि.) जेबकतरनेवाला, पाकिटमार।

गिरहबाज पुं. (फा.) 1. वह कबूतर जो उड़ते हुए कलाबाजी करता है 2. लोटन कबूतर।

गिराँ वि. (फा.) 1. जिसका दाम अधिक हो, बहुमूल्य 2. भारी, वजनी 3. जो भला न मालूम हो, अप्रिय।

गिरा स्त्री. (तद्.) 1. वाणी, सरस्वती 2. जिह्वा, जीभ, जबान 3. बोल, वचन 4. सरस्वती नदी 5. भाषा, बोली 6. कविता, शायरी।

गिरई स्त्री. (देश.) एक छोटी मछली।

गिराना स.क्रि. (देश.) 1. नीचे डालना, पतन करना प्रयो. उसने छत पर से पत्थर गिराना शुरू कर दिया। 2. जमीन पर डाल देना 3. अवनत करना, हास करना 4. बहाना 5. मूल्य शक्ति, प्रतिष्ठा आदि घटाना प्रयो. जनता ने माल खरीदना बंद करके बाजार गिरा दिया 6. बुरी दशा को ले जाना प्रयो. तुम्हारी लापरवाही तुम्हीं पर नजला गिराएगी। 7. युद्ध में मार डालना प्रयो. उसने युद्धभूमि में शत्रुओं को मार गिराया।

गिरावट स्त्री (देश.) 1. हास, पतन 2. न्यूनता, कमी 3. अवनति, अपकर्ष 4. अधःपात, पतन 5. मान या पद की मर्यादा में दोष या बाधा होना।

गिराह पुं. (तद्.) दे. ग्राह।